

ಓಂ

ಶ್ರೀ ಪದ್ಮಾವತೀದೇವಿ ಗ್ರಂಥಮಾಲಾ — ೨

ಕನ್ನಡ ಭಕ್ತಾಮರ ಸ್ತೋತ್ರ

೨೦೦೪೪೪




ಕೆ. ಎಸ್. ಧರಣೇಂದ್ರಯ್ಯ

ಎಂ.ಎ., ಬಿ.ಟಿ.

UNIVERSAL
LIBRARY

OU_200884

UNIVERSAL
LIBRARY



ಸಮವಸರಣದಲ್ಲಿ ವಿರಾಜಮಾನರಾಗಿರುವ
ಭಗವಾನ್ ಶ್ರೀ ಆದಿನಾಥಸ್ವಾಮಿಯವರು

ಓಂ

ಶ್ರೀ ಪದ್ಮಾವತೀದೇವಿ ಗ್ರಂಥಮಾಲಾ — ೨

ಕನ್ನಡ ಭಕ್ತಾಮರ ಸ್ತೋತ್ರ



ಕೆ. ಎಸ್. ಧರಣೀಂದ್ರಯ್ಯ

ಎಂ.ಎ., ಬಿ.ಟಿ.

ಈ ಪ್ರಸ್ತುತದ ಎಲ್ಲ ಹಕ್ಕುಗಳನ್ನೂ ಕಾದಿರಿಸಲಾಗಿದೆ

ಬೆಂಗಳೂರು ಪ್ರೆಸ್, ಮೈಸೂರು ರೋಡ್, ಬೆಂಗಳೂರು ಸಿಟಿ

೧೯೪೦

ಸ ಮ ಪ ರ್ಣ ಣೆ

ಸಂಸ್ಕೃತದಲ್ಲಿ “ಭಿಕ್ಷುಮರ ಸ್ತೋತ್ರ” ಎಂಬ
ಶ್ರೀ ಆದಿನಾಥಸ್ವಾಮಿಯ ಸ್ತವನವನ್ನು ರಚಿಸಿ

ಲೋಕೋಪಕಾರಮಾಡಿದ

ಸುಪ್ರಸಿದ್ಧ ಯೋಗಶ್ರೇಷ್ಠರೂ ಸುಪ್ರಖ್ಯಾತ ತತ್ತ್ವಜ್ಞಾನಿಗಳೂ
ಅನುಪಮ ವಿದ್ವನ್ಮಣಿಗಳೂ ಆಗಿದ್ದ

ಪೂಜ್ಯ ಶ್ರೀಮಾನುತುಂಗಾಚಾರ್ಯವರ್ಯರ

ಪದಕಮಲದಲ್ಲಿ ಆ ಮಹಾಸ್ತೋತ್ರದ

ಕನ್ನಡಾನುವಾದವನ್ನು ಪಾಮರನ

ಬಡಕಾಣಿಕೆಯಾಗಿ ಭಕ್ತಿಯಿಂದರ್ಪಿಸಿದ್ದೇನೆ.

ಓಂ
ಶ್ರೀ ವೀತರಾಗಾಯ ನಮಃ



ಕನ್ನಡ ಭಕ್ತಾಮರ ಸ್ತೋತ್ರ

ಭಾಮಿನಿ ಪಟ್ಟದಿ

೧

ಭಕುತ ಬೃಂದಾರಕರ ಮಣಿದಾ ।
ಮಕುಟ ರತುನಕೆ ಹೊಳಪನೀಯುವ ।
ಸಕಲ ಕರ್ಮಗಳನು ದಹಿಸುತ ಯುಗದ ಮೊದಲಿನಲಿ ॥
ಶಕುತಿಗುಂದಿದ ಜನತೆ ನಿವಹಕೆ ।
ಯುಕುತಿಯರಿವಿನ ಸೊಡರಿನಿಂದಲಿ ।
ಮುಕುತಿ ಗೇಹದ¹ ಸೊಬಗದೋರಿದ ಜಿನನ ಪದಕೆರಗಿ ॥

೨

ಸಕಲ ನುಡಿಗಳ² ತತ್ತ್ವದರಿವಿನ ।
ನಿಕರಕಾಗರಮಾದ ಬುದ್ಧಿಯಿ ।
ನಖಿಳ ಸುರಪತಿವೃಂದ³ ಲೋಕದ ಬಗೆಯನಪಹರಿಸ ॥
ಬಗೆಬಗೆಯ ತುತಿ⁴ಯಿಂದ ಜಿನಪನ ।
ಪೊಗಳಿ ಧನ್ಯತೆ ಪಡೆದರಲ್ಲವೆ ।
ನಿಗಮ ಕೋವಿದನಾದಿಜಿನನು ಭಜಿಸಲೆನ್ನಳವೆ⁵ ॥

¹ ಗೇಹ = ಮನೆ ; ನಿಲಯ. ² ನುಡಿಗಳ = ಭಾಷೆಗಳ. ³ ವೃಂದ = ಸಮೂಹ. ⁴ ತುತಿ = ಸ್ತುತಿ. ⁵ ಎನ್ನಳವೆ = ನನಗೆ ಸಾಧ್ಯವೆ.

೮

೩

ವಿಬುಧ ಮಣಿಗಳ ಪೂಜೆ ಪಡೆದಾ |
ಶುಭದ ಪಾದಾಂಘ್ರಿಗಳ ಪೊಂದಿ |
ಪ್ರಭವನೀ ಕೀರ್ತನೆಯ ಗೆಯ್ಯಲ್ಕುಜ್ಜುಗಿತನಾದ ||
ಅಬುಧ ನಾನಂತಿರ್ಪೆನೆಂದೊಡೆ |
ನಭದೊಳಿರ್ಪಿಂದುವಿನ ಬಿಂಬವ |
ಸುಭಗದಿಂ¹ ನೀರಿಂದ ಪಡೆದವೆನೆಂಬ ಬಾಲನೊಲು ||

೪

ಗುಣಸಮುದ್ರನೆ ನಿನ್ನ ಗುಣಗಳು |
ದಣಿವನಾರಿಪ ಚಂದ್ರಕಿರಣ |
ಕೈಣಿಯುಮವುಗಳನೆಣಿಕೆ ಮಾಡಲ್ಕುರೆದು ಸುರಗುರುಗೆ ||
ಪೆಣೆದು ಮೊಸಳೆಗಳಿಂದ ಲೋಕದ |
ಕೊನೆಯ ಗಾಳಿಯ ಹೊಡೆತದಿಂದಲಿ |
ಕೊನೆದು² ಕೂಗುವ ಕಡಲ ಕೈಯಿಂದೀಜಲಸದಳವು ||

೫

ಜಗದ ಮಹಿಮಾದರ್ಶ ನಿನ್ನಯ |
ಸುಗುಣಗಾನವಮಾಳ್ವ ಶಕ್ತಿಯು |
ವಿಗತಮಾದರು ಭಕ್ತಿ ಭರದಿಂ ಪೊಗಳ್ಳೆನೆಂತೆನಲು ||
ಬಗೆಗೆ ತಾರದಲಲ್ವ ಬಲಮಂ |
ಮಗುವ ಕಾಪಿಡಲೆಳಸಿ ಸಿಂಗದ |
ಹಗರಣಕೆ³ ಕಾಲ್ತೆರೆದು ನಿಲ್ಲುವ ತಾಯಿಹರಿಣಿ⁴ಯೊಲು ||

1 ಸುಭಗದಿಂ=ಸುಲಭವಾಗಿ. 2 ಕೊನೆದು = ವಿಜೃಂಭಿಸಿ; ಮೇಲಕ್ಕಿದ್ದು.
3 ಸಿಂಗದ ಹಗರಣಕೆ = ಸಿಂಹದೊಡನೆ ಯುದ್ಧಕ್ಕೆ. 4 ಹರಿಣಿ = ಜಿಂಕೆ.

೬

ಪಂಡಿತನು ನಾನಲ್ಲ ವಿಭುವೇ ।
 ಪಂಡಿತರ ಪರಿಹಾಸ ಧಾಮನು ।
 ಪಂಡಿತರ ಗುರುದೇವ ನಿನ್ನಯ ಭಕ್ತಿ ಹಾಡಿವುದು ॥
 ಉಂಡು ಮಾವಿನ ಚಿಗುರ ಮಧುರದ ।
 ಬಂಡನುರೆ¹ ಕೋಗಿಲೆಯು ಗಾನದಿ ।
 ಮಂಡನಕೆ² ಪಕ್ಕಾದುದಲ್ಲದೆ ಮತ್ತೆ ಬೇರೇನು ॥

೭

ನಿನ್ನ ಗುಣಗಳ ಗಾನದಿಂದಲಿ ।
 ಮುನ್ನಿನಾ ಜನುಮಗಳ ಪಾಪವು ।
 ಸನ್ನುತಾತ್ಮನೆ ತೊಡೆದು ಪೋವುದು ನಿಮಿಷ ಮಾತ್ರದಲಿ ॥
 ನನ್ನಿ⁴ ಜಗಮಂ ಪುದಿದ ತಮಮಂ ।
 ಪೊನ್ನ ಕಿರಣದ ಸೂರ್ಯಬಿಂಬಂ ।
 ಬನ್ನಪಡಿ⁵ ಸೋಡಿವುದು ಬೆಳಕನು ತುಂಬಿ ಲೋಕದೊಳು ॥

೮

ಈ ತೆರದೊಳರಿತೆನ್ನ ಶಕ್ತಿಯ ।
 ತಾತ ನಿನ್ನಯ ಸುಗುಣ ಗಾನವ ।
 ನೋತು⁶ ಮಾಳ್ವೆನು ಪೂಜ್ಯ ನಿನ್ನಾಮಹಿಮೆಯಿಂದದು ತಾಂ ॥
 ಸಾತಿಶಯ ಪೊಂದುತ್ತ ಸಂತರ ।
 ಚೂತ⁷ ನಲೈಯ ಪಡೆದು ಪೊಳೆವುದು ।
 ಪೂತ⁸ ನಲಿನೀದಳದಿ⁹ ಮುತ್ತನು ಪೋಲ್ವ ನಿರ್ವನಿಯೋಲ್ ॥

1 ಬಂಡನು = ರಸವನ್ನು. 2 ಮಂಡನಕೆ = ಪ್ರಶಂಸೆಗೆ. 3 ಪಕ್ಕಾ
 ದುದು = ಅರ್ಹವಾಯಿತು. 4 ನನ್ನಿ = ನಿಜವು. 5 ಬನ್ನಪಡಿಸಿ = ನಾಶಮಾಡಿ.
 6 ಓತು = ಪ್ರೀತಿಸಿ. 7 ಚೂತ = ಚಿಗುರಿ ಹರ್ಷದಾಯಕವಾದ. 8 ಪೂತ =
 ಹೂಬಿಟ್ಟ. 9 ನಲಿನೀ ದಳದಿ = ತಾವರೆಯ ಎಲೆಯಲ್ಲಿ.

೧೦

೯

ಇರಲಿ ಪಾವನ ನಿನ್ನ ತುತಿಯುಂ ।
ಮೆರೆಗೆ ನಿನ್ನಯ ಚರಿತೆ ಚಿರವುಂ ।
ಪರಿಗೆ ಜಗದಾ ಪಾಪ ನಿನ್ನಯ ಪೆಸರ ಕೀರ್ತನೆಯಿಂ ॥
ಇರಲು ದೂರದಿ ಸೂರ್ಯದೇವನು ।
ಪರಮ ಹರುಷವ ಕೊಡುವ ಕಮಲಕೆ ।
ದುರಿತ ದುಃಖವ ದೂಡಿ ನೀನುಂ ನಲಿಸು ಮನವಿದನು ॥

೧೦

ಗುಣವಿಹೀನರು ನಿನ್ನ ತುತಿಯಿಂ ।
ಗುಣವನಾರ್ಜಿಸಿ ನಿನಗೆ ಸಮನಹ ।
ಗಣನೆ ಪಡೆವರಿದೇನುಮಚ್ಚರಿಯಪ್ಪ ಮಾತಲ್ಲ ॥
ಪಣಮನುಳ್ಳವನಾಶ್ರಿತಂಗಂ ।
ಧನಮನೀಯುತ ತನ್ನ ಸರಿಬರೆ ।
ಘನತೆಯಾಯದೊಡವನನಾಶ್ರಯಿಸೇನು ಫಲ ಗುರುವೆ ॥

೧೧

ನಾಕರ¹ತಿಭಕುತಿಯೊಳು ದರ್ಶಿಪ ।
ಹೇ ಕರುಣೆ ನಿನ್ನನ್ನು ನರನಾ ।
ಲೋಕಿಸುತೆ² ಬೇರೊಂದ ದರ್ಶಿಸಿ ತೋಷಿಪನೆ³ ಜಗದಿ ॥
ಆಕಳೆಯ ಪಾಲ್ಗಡಲ ನೀರನು ।
ಸಾಕು ಸಾಕೆನ್ನುತಲಿ ಕುಡಿದವ ।
ನೇಕಪೇಕ್ಷಿಪನುಪ್ಪುಕಡಲಿನ ನೀರ ಕುಡಿವುದಕೆ ॥

1 ನಾಕರು = ದೇವತೆಗಳು.

2 ಅಲೋಕಿಸುತೆ = ನೋಡುತ್ತ.

3 ತೋಷಿಪನೆ = ಸಂತೋಷಪಡುವನೆ.

೧೨

ವೀತರಾಗನೆ ಆದಿನಾಥನೆ ।
 ನೂತನದ ಪರಮಾಣು ಗಣಗಳು ।
 ನೂತು ನಿನ್ನೀ ಕಾಂತಿ ರೂಪವ ಮುಗಿದುವೆಂದೆನಲು ॥
 ಸಾತಿಶಯದಿನ್ನೊಂದು ಮೂರ್ತಿಯ ।
 ತಾತ ನಿನಗೆಣೆಯಪ್ಪ ರೂಪವ ।
 ಭೂತಳದಿ ನೋಳ್ವಾತನಾವನು ದಿಬ್ಯದನಿ^೧ಯುತನಾ ॥

೧೩

ಸುರನರೋರಗ ಭುವಿಯ ಕಣ್ತನ ।
 ಸೆರೆಯಗೆಯ್ದುದು ನಿನ್ನ ಮೊಗವದು ।
 ನಿರುಪಮವು ಮೂಲೋಕದೊಳಗುಂ ಪೊಳೆವ ಕಾಂತಿಯಲಿ ॥
 ಸರಿಯದಲ್ಲವು ಶಶಕಳಂಕಗೆ ।
 ಸೊರಗಿ ಪಗಲೊಳು ತೇಜವಳಿವಗೆ ।
 ನಿರುತ ಕುಂದದ ಸೊಡರ ಬೆಳಕಿನ ನಿನ್ನ ಮುಖಪದ್ಮ ॥

೧೪

ಪೂರ್ಣಚಂದ್ರನ ಕಳೆಗಳಿಂ ಸಂ ।
 ಪೂರ್ಣ ನಿರ್ಮಲ ನಿನ್ನ ಗುಣಗಣ ।
 ವರ್ಣನಾತೀತಂಗಳಾಗಿಯೆ ತುಂಬಿ ಮೂಜಗದಿ ॥
 ಆರ್ಣವಕ್ಕಿಂ^೨ ಮಿಗಿಲು ಗುಣೈಂ^೩ ।
 ಪೂರ್ಣ ನಿನ್ನಾಶ್ರಯದ ಕತದಿಂ ।
 ಗೂರ್ಣಸುತ್ತಿಹ^೪ವಿಷ್ಣುವಿದ್ಧಂತಾವಗುಂ ಮೆರೆದು ॥

^೧ ದಿಬ್ಯದನಿ = ದಿವ್ಯಧ್ವನಿ. ^೨ ಆರ್ಣವಕ್ಕಿಂ = ಸಮುದ್ರಕ್ಕಿಂತ. ^೩ ಗುಣೈಂ =
 ಅಳದಲ್ಲಿ. ^೪ ಗೂರ್ಣಸುತ್ತಿಹವು = ಎಲ್ಲೆಲ್ಲೂ ಓಡಾಡಿ ಶಬ್ದಮಾಡುತ್ತಿವೆ.

೧೫

ದೇವವನಿತಾ ರೂಪವೈಖರಿ ।
 ದೇವದೇವೋತ್ತಮನೆ ನಿನ್ನಯ ।
 ಭಾವವೈಕಲ್ಪ್ಯವನು ಪುಟ್ಟಿಸಲಿಲ್ಲವೆಂದೆನಲು ॥
 ಆವನಚ್ಚರಿಸಡುವ ಕೊನೆಯಲಿ ।
 ಸಾವನುರ್ವಿಗಿ¹ ತರುವ ಸುಟ್ಟುರೆ² ।
 ನೋವತರಲಾವುಡೆ ಮಂದರಕಿ³ತರ ಗಿರಿಗಳೊಲು ॥

೧೬

ಪರಮಪಾವನ ಜೋತಿ⁴ರೂಪನೆ ।
 ನಿರುಪಮವು ನಿನ್ನೀ ಪ್ರಕಾಶವು ।
 ಸೊರಗದದು ತಾಂ ಬತ್ತಿತ್ತೈಲಮುಮೆರಡುಮಿಲ್ಲದೆಯುಂ ॥
 ಉರಿವುದೆಲ್ಲಾ ಕಾಲದೊಳಗುಂ ।
 ಪರಿಸಿ ಬೆಳಕನು ಮೂರು ಲೋಕದೊ ।
 ಳರರೆ ನಂದದು ಗಿರಿಯನುರುಳಿಪ ಕೊನೆಯ ಮಾರುತಕೆ ॥

೧೭

ನಿನ್ನ ಬೆಳಕಿಂಗಸ್ತಮಿಲ್ಲವು ।
 ತಿನ್ನಲಾರದು ರಾಹುವದನಂ ।
 ಚಿನ್ನ ಬೆಳಗುವೆ ಮೂರು ಲೋಕವನೇಕ ಕಾಲದೊಳು ॥
 ಬನ್ನಪಡುವಾ ಸೂರ್ಯರತ್ನಿಗೆ ।
 ಪೊನ್ನ ಬೆಳಕಿದು ಸಾಟಿಯಪ್ಪುದೆ ।
 ನನ್ನ ನಿನ್ನೀ ಬೆಳಕ ಮೇಘವು ಮಬ್ಬುಮಾಡದಲಾ ॥

1 ಉರ್ವಿಗು=ಭೂಮಿಗು. 2 ಸುಟ್ಟುರೆ = ಬಿರುಗಾಳಿ. 3 ಮಂದರಕಿ=ಮಹಾ ಮೇರು ಪರ್ವತಕ್ಕೆ. 4 ಜೋತಿ=ಜ್ಯೋತಿ; ದೀವಿಗೆ, ಸೊಡರು.

೧೮

ಅನವರತಮೇಳ್ಗೆ ಯೋಳಗಿರ್ಪುದು |
 ಮುನಿದು ಕೊಲ್ಪುದು ಮೋಹ ತಿಮಿರವ |
 ನನುಸಮನೆ ತಾಂ ರಾಹುವದನಕೆ ಮುಗಿಲಿನೊಡ್ಡಣೆಗೆ¹ ||
 ಘನತೆಯಾನುತೆ ನಿಲುಕದಿರ್ಪುದು |
 ಜನತೆಯರಿಯದ ಚಂದ್ರಬಿಂಬವು |
 ಕನಕದಂತೆಯೆ ಪ್ರೊಳೆಯುತಿರುವುದು ನಿನ್ನ ಮುಖಕಮಲಂ ||

೧೯

ಸ್ವಾಮಿ ನಿನ್ನ ಮುಖಾಬ್ಬ ಶಶಿಯಿಂ |
 ದಾಮಹಾಕತ್ತಲೆಯು ಪಾರಲು |
 ಸೋಮನಿಂದೇಂ ಕಾರ್ಯ ರಜನೀಕಾಂತ ವೆಸರೇಕೆ ||
 ಧಾಮನಿಧಿಯುಂ² ಸೂರ್ಯನೆಂಬಾ |
 ನಾಮವೇತಕೆ ನಿನ್ನ ದಯೆಯಿಂ |
 ಭೂಮಿ ಬೆಳೆಯಿಂ ತಣಿದಿರಲು ಮೇಘಗಳು ತಾವೇಕೆ ||

೨೦

ಅರುಹ ಕೇವಲಜ್ಞಾನ^{*}ನ ನಿನ್ನದು |
 ಪರಮ ತೇಜದಿ ಪ್ರೊಳೆಯುತಿರುವುದು |
 ಪರರ ಜ್ಞಾನಮದೆಲ್ಲ ಕೇವಲದಂತೆ ಪ್ರೊಳೆಯುವುದೇ ||
 ವರ ರತುನ ಕಾಂತಿಯದು ಗಣ್ಯವು |
 ಪರಿಪರಿಯೊಳುಂ ಮಿಸುಪ ಗಾಜಿನ |
 ಮೆರಗು ರನ್ನದ ಪ್ರೊಳಪಿಗಣೆಯೇ ಪೇಳು ಯೋಗೀಂದ್ರ ||

¹ ಒಡ್ಡಣೆಗೆ = ಸಮೂಹಕ್ಕೆ. ² ಧಾಮನಿಧಿ = ಪ್ರಕಾಶ ಭಂಡಾರ.

೨೧

ಗುರುವೆ ನಿನ್ನಿಂ ಮುನ್ನಮಿತರರ ।
 ದರುಶನವು ಮೇಲೆಂದು ತಿಳಿವೆನು ।
 ಪರಮ ನಿನ್ನನು ತಾಳ್ ಮನವದು ಪೆರರಿಗಾಟಿಸದು¹ ॥
 ಪರಿಪರಿಯ ಭವಗಳಲಿ ದೇವನೆ ।
 ಸುರವಿನುತ ನೀನಲ್ಲದಿತರರು ।
 ಸೆರೆಯ ಮಾಡರು ಮನವನಾದಿಜನೇಶ ಯೋಗೀಂದ್ರ ॥

೨೨

ಜಗದೊಳೆನಿಬರೊ ಪೆಣ್ಣಳಿರುತಿಹ ।
 ರಗಣಿತದ ಸುತರುಗಳ ಪಡೆವರು ।
 ನಿಗಮ ಕೋವಿದ ನಿನ್ನ ಸಾಟಿಯನಾರು ಪಡೆವರಲಾ ॥
 ಗಗನಮಣಿಯಂ ಪಡೆವ ಭಾಗ್ಯವು ।
 ಮುಗುಢ ಮೂಡಲ ರಮಣಿಗಲ್ಲದೆ ।
 ಮಿಗುಲ² ದಿಕ್ಕುಗಳೆಲ್ಲ ತಾರಾನಿವಹಮಂ ಪಡೆವರ್ ॥

೨೩

ಮುನಿಗಳೊಡೆಯನೆ ಯೋಗಿಜನರುಂ ।
 ಘನ ತಮದ ಮುಂದಿರ್ಪ ಸೂರ್ಯನ ।
 ಮಿನುಗುವಾ ಹೊಂಬಣ್ಣದಂದದಿ ನೀನು ಪೊಳೆಯುತಿರೆ ॥
 ಸನುಮತಿಯು ಪಾವನನು ನೀನೆಂ ।
 ದೆನುತ ನಿನ್ನ ಪದಾಬ್ಜ ಪೂಜೆಯಿ ।
 ನನುಪಮದ ಕೈವಲ್ಯಲಕ್ಷ್ಮೀ³ ಪತಿಗಳಾಗುವರು ॥

¹ ಅಟಿಸದು = ಅಪೇಕ್ಷಿಸದುವುದಿಲ್ಲ. ² ಮಿಗುಲ = ಮಿಕ್ಕ, ಉಳಿದ.

³ ಕೈವಲ್ಯಲಕ್ಷ್ಮೀ = ಪೋಷಿಸುತ್ತಿರುವ.

೨೪

ನಾಶರಹಿತನು ವಿಭುವು ನೀನುಂ ।
 ಬಾಸೆ¹ ಗಡಕದ ತಿಳಿವಿ²ನಾಗರ ।
 ಸಾಸಿರಕೆ ಸಾಸಿರವಸಂಖ್ಯೆಯ ಗುಣದ ಧಾಮನಿಧಿ ॥
 ಭೂಷಣನು ಜಗಕಾದಿಗುರು ನೀ ।
 ನೀಶ³ ಬೊಮ್ಮನು⁴ ವಿಷ್ಣು ಮನ್ಮಥ ।
 ಸಾಸಿಗನು ಯೋಗೀಶನೇಕನನೇಕನರಹಂತ ॥

೨೫

ದೇವಪೂಜಿತನರಿವಿಗಾಗರ ।
 ಭಾವಿಸಲು ನೀನಲ್ಲಿ ಬುದ್ಧನು ।
 ನೋವನಾರಿಸಿ ಮೂರುಲೋಕಕ್ಕೇಶನೆಂದೆನಿಸಿ ॥
 ಪಾವನದ ಮಾಮುಕುತಿ⁵ ಬಟ್ಟೆಯ⁶ ।
 ನೀವನಲ್ಲವೆ ನೀನು ಬೊಮ್ಮನು ।
 ಕಾವೆ⁷ ಮೂಲೋಕವನು ವಿಷ್ಣು ಮಹಾತ್ಮ ನೀನೆನಿಸಿ ॥

೨೬

ಮೂರು ಲೋಕದ ದುಃಖಮೂಲದ ।
 ಬೇರ ಕಿತ್ತನೆ ನಿನಗೆ ನಮಿಸೆನು ।
 ಭೂರಿಭೂಷಣ ಭುವನ ಮೂರಕ್ಕಧಿಪ ನಮಿಸೆನಲಾ ॥
 ತಾರಕ ಭವೋದಧಿಗೆ ನಮಿಸೆನು ।
 ಮಾರವಿಜಯನೆ ಗುರುವೆ ನಮಿಸೆನು ।
 ಸಾರ ದಯೆಯನ್ನೊರೆದ ಶಾಂತನೆ ಕರುಣೆ ನಮಿಸೆನಲಾ ॥

1 ಬಾಸೆ=ಭಾಷೆ. 2 ತಿಳಿವು=ಜ್ಞಾನ. 3 ಈಶ=ಈಶ್ವರ. 4 ಬೊಮ್ಮ=ಬ್ರಹ್ಮ.
 5 ಮಾಮುಕುತಿ = ಮಹಾಮುಕ್ತಿ. 6 ಬಟ್ಟೆಯ = ದಾರಿಯನ್ನು. 7 ಕಾವೆ =
 ಕಾಯುವೆ ; ಪೋರಿಯುವೆ.

೨೭

ಮುನಿಗಳೊಡೆಯನೆ ನೀನು ಖನಿಯಾ¹ ।
 ಮಿನ್ನುಗುವತಿಶಯ ಗುಣಸಮೂಹಕೆ ।
 ಸನುಮತಿಯೆ ಜಗಕ್ಕಿಲ್ಲವಚ್ಚರಿ ಸಹಜ ವಚನವಿದು ॥
 ಜನರ ಮೂಜಗದನುವ ಪಡೆದಾ ।
 ಘನ ತಮದ ರಾಗಾದಿ ಕರ್ಮಗ ।
 ಳನಿತುವುಂ ಬಳಿಸಾರಲಸದಳ ನಿನ್ನ ಸನಿಯಿತಕೆ² ॥

೨೮

ಉನ್ನತಾಶೋಕ³ದಾತರುವಿನ ।
 ಸನ್ನಿಹಿತಮಾಗುತ್ತ ಪೊಳೆಯುವ ।
 ಪೊನ್ನಬೆಳಕಿನ ಕಿರಣ ಪೊಂದಿಹ ರವಿಯ ಬಿಂಬಮದು ॥
 ಮುನ್ನ ಪೊರ್ದಿದ ತಮಮನೆಲ್ಲವ ।
 ಬನ್ನಪಡಿಸುತ ಮುಗಿಲನಟ್ಟುತ ।
 ಚೆನ್ನ ಕಳೆಯಿಂ ಬೆಳಗುವಂದದಿ ನಿನ್ನ ಮುಖತೇಜಂ ॥

೨೯

ರತ್ನಕಾಂತಿ ಜ್ವಾಲೆಯಿಂದಂ ।
 ಸ್ತುತ್ಯಮಾದಾ ಸಿಂಹಪೀಠದಿ ।
 ಬಿತ್ತರದ ಕಳೆತೀವಿದಾದಾರಿಕದ ದೇಹ⁴ಮದು ॥
 ಭಿತ್ತಿ⁵ ಮೂಡಣ ಬೆಟ್ಟ⁶ ತುದಿಯೊಳು ।
 ಪೊತ್ತು ಕಾಂತಿಯ ಕಿರಣ ಗಣಮಂ ।
 ಸುತ್ತು ಕದಿರನು⁷ ಹರಿಸ ರವಿಯಂದವಲಿ ಬೆಳಗುವುದು ॥

1 ಖನಿಯು = ಗಣಿಯು. 2 ಸನಿಯಿತಕೆ = ಸಮೀಪಕ್ಕೆ. 3 ಅಶೋಕ
 ತರು = ದೇವವೃಕ್ಷ. 4 ಔದಾರಿಕ ದೇಹ = ತೀರ್ಥಂಕರ ಪರಮದೇವರಿಗಿರುವ
 ಪೊನ್ನ ಕಾಂತಿಯ ದಿವ್ಯಶರೀರ. 5 ಭಿತ್ತಿ = ದಿಕ್ಕು. 6 ಬೆಟ್ಟ = ಬೆಟ್ಟ.
 7 ಕದಿರನು = ಕಿರಣಗಳನ್ನು.

೩೦

ಕುಂದ ಕುಸುಮದೊಲೆಸೆವ ಚಾಮರ ।
 ವೃಂದದಿಂದೊಪ್ಪುತಿಹ ನಿನ್ನಯ ।
 ಸುಂದರಾಕೃತಿ ಪೊನ್ನ ಕಳೆಯಿಂ ಪೊಳೆವುದೆಂತೆನಲು ॥
 ಇಂದು ಬೆಳಕಿಂ¹ದೆಸೆವ ನೀರಿನ ।
 ಮಂದಗತಿಯಾ ರ್ಪುರಿಯ² ತಾಳುತ ।
 ನಿಂದಿರುವ ಪೊಂಬೆಟ್ಟು ಮೇರುವಿನಮರ ಕಾಂತಿಯೊಲು ॥

೩೧

ಸಮವಸರಣದ¹ ಚಂದ್ರಕಾಂತಿಯ ।
 ವಿಮಲ ಮುಕ್ಕೊಡೆಯುನ್ನತಿ ಸ್ಥಿತ ।
 ಮಮಲ ಭಾನು ಪ್ರಕಾಶ ದೀಪ್ತಿಯ ಮುತ್ತಿನಂತೆಸೆದು ॥
 ಸುಮನಸಾಧಿಪ ಮುಕುತಿಯೊಲ್ಲಭ ।
 ನಮಿತ ತೇಜನೆ ನೀನು ಮೂಜಗ ।
 ನಮಿತವಿಭುವೆಂದೆನಿಸ ಕೀರ್ತಿಯ ಬೆಳಗಿ ಪೊಳೆಯುವುದು ॥

¹ ಇಂದುಬೆಳಕಿಂ = ಬೆಳ್ಳಿಂಗಳಿಂದ. ² ರ್ಪುರಿ = ನದಿ. ³ ಪೊಂಬೆಟ್ಟು ಮೇರು = ಕನಕಗಿರಿಯಾದ ಮಹಾಮೇರುಪರ್ವತ. ⁴ ಸಮವಸರಣ = ದೇವ ಸಿರ್ಮಿತ ನಗರ — ಶ್ರೀ ತೀರ್ಥಂಕರ ಪರಮದೇವರಿಗೆ ಕೇವಲಜ್ಞಾನೋತ್ಪತ್ತಿ ಯಾದ ಕೂಡಲೆ ಸ್ವಾಮಿಯ ಪರಮ ತೇಜಃಪುಂಜವಾದ ದೇಹವು ಆಕಾಶಕ್ಕೇರು ವುದು. ಅಂದರೆ ಜ್ಞಾನಾವರಣೀಯ, ದರ್ಶನಾವರಣೀಯ, ಮೋಹನೀಯ, ಅಂತರಾಯವೆಂಬ ನಾಲ್ಕು ಘಾತಿಕರ್ಮಗಳು ನಾಶವಾದನಂತರ ಶ್ರೀ ಸ್ವಾಮಿಗೆ ಕೇವಲಜ್ಞಾನ (ಸರ್ವಜ್ಞತ್ವ)ವೂ ಪರಮೌದಾರಿಕ ದಿವ್ಯಶರೀರ (ರಕ್ತಮಾಂಸ ರಹಿತವಾದ ಶರೀರ)ವೂ ದಿವ್ಯಧ್ವನಿಯೆಂಬ ಒಂಕಾರ ಸ್ವರವೂ ತಾವಾಗಿ ಉದಯಿಸುವುವು. ಅಂತಹ ಸ್ವಾಮಿಯ ಸುತ್ತಲೂ ದೇವೇಂದ್ರನ ಅಪ್ಪಣೆಯಂತೆ ಕುಬೇರನು ಒಂದು ದೇವನಗರವನ್ನು ಸಿರ್ಮಿಸುವನು. ಶ್ರೀ ಸ್ವಾಮಿಯ ತೀರ್ಥಪ್ರವಾಸದಲ್ಲಿ ಈ ನಗರಿಯೂ ಆಕಾರದಲ್ಲಿ ಸಂಚರಿಸುವುದು.

೩೨

ದೇವದುಂದುಭಿ ಮೊಳಗು ನಿನ್ನಂ ।
 ಭೂವಿನುತ ಗುರುವೆಂದು ಲೋಕಕೆ ।
 ತೀವಿದಾ ದನಿಯಿಂದ ಬಾಂಬೊಳಲಲ್ಲಿ¹ ಸಾರುತಿದೆ ॥
 ನೋವಿನಿಂ ತಲ್ಲಣಿಸ ಜನತೆಯ ।
 ಕಾವನಿವ ಸದ್ಧರ್ಮರಾಜನು ।
 ಪಾವನಾತ್ಮಕ ಸಿದ್ಧನೆಂಬುದನರುಹಿ ಡಂಗುರದಿ ॥

೩೩

ದೇವ ನಿನ್ನಯ ದಿಬ್ಯದನಿ²ಯಿಂ ।
 ನೋವನಾರಿಸ ವಚನ ಸುಮಗಳು ।
 ತೀವಿ³ ತತ್ತ್ವಾರ್ಥವನು ಧರಣಿಗೆ ಸುರಿಯುತಿಹುವೆಂತು ॥
 ಪಾವನದ ಸುರ ತರುಗಳಿಂದಲಿ ।
 ಪೂವ ಕಂಪನು ತಾಳಿ ಮಾರುತ ।
 ನಾವಿನುತದಾಕಾಶದಿಂದಲಿ ಧರೆಗೆ ಬೀಳ್ವವೊಲು ॥

೩೪

ವಿಭುವೆ ನಿಮ್ಮಯ ಪರಮಕಾಂತಿಯು ।
 ಸೊಬಗಿನಿಂ ಮೂಲೋಕದೊಳಗಂ ।
 ಪ್ರಭೆಯ ಬೀರುತ ಪೊಳೆಯುತಿರುವದನಂತ
 ಸೂರ್ಯರೊಲು ॥
 ಅಭವ ನಿನ್ನಯ ಕಾಂತಿ ಸೌಮ್ಯವು ।
 ಸುಭಗದಿಂ ಶೈತ್ಯವನು ತೋರ್ಪುದು ।
 ಶುಭವು ನಿನ್ನಯ ಕಾಂತಿಯರಿಯಮೆ⁴ ತಮವ-
 ನೋಡಿವುದು ॥

¹ ಬಾಂಬೊಳಲಲ್ಲಿ = ಆಕಾಶನಗರಿಯಾದ ಸಮವಸರಣದಲ್ಲಿ. ² ದಿಬ್ಯದನಿ = ದಿವ್ಯಧ್ವನಿ. ³ ತೀವಿ = ತುಂಬಿಕೊಂಡು. ⁴ ಅರಿಯಮೆ = ಅಜ್ಞಾನ.

೩೫

ಮುಕುತಿ ಸಗ್ಗವ ಬಯಸುವವರಿಗೆ ।
ಯುಕುತಿ ಮಾರ್ಗವ ತೋರ್ಪ ನಿನ್ನಾ ।
ಶಕುತಿ ದಿವ್ಯಧ್ವನಿಯು ಮೂಲೋಕದೊಳಗನುಪಮವು ॥
ಭಕುತಿಯಿಂದಿದ ಕೇಳುವಾತ್ಮರ ।
ವಿಕಳಮತಿಯನ್ನಳಿಸಿ ಧರ್ಮದ ।
ಸಕಲ ತತ್ತ್ವಾರ್ಥಗಳ ಬೋಧಮನಿತ್ತು ಪಾಲಿಪುದು ॥

೩೬

ನಿನ್ನ ಪಾದಧ್ವಯದ ನಖಗಳು ।
ಪೊನ್ನ ತಾವರೆ ಪುಂಜ ಸದೃಶವು ।
ಚೆನ್ನ ನೀನಡಿಯಿಟ್ಟ ತಾಣದಿ ದೇವವೃಂದಗಳು ॥
ಉನ್ನತದ ಭಕುತಿಯೊಳು ಸತತಂ ।
ರನ್ನ ಕಮಲಂಗಳನು ರಚಿಪರು ।
ಸನ್ನತನೆ ಜಗದಾದಿದೇವನೆ ಪರಮ ಪಾವನನೆ ॥

೩೭

ಜಿನನೆ ನಿನ್ನುಪದೇಶಮಾರ್ಗದ ।
ಘನತೆ ಮತ್ತೊಬ್ಬನಿಗೆ ಬರ್ಪುದೆ ।
ದಿನಕರನ ನವ ತೇಜ ಮಹಿಮೆಯನಿತರ ಗ್ರಹಗಣವು ॥
ಕನಸಿನೊಳಗುಂ ಪೊಂದಲಸದಳ ।
ವನುಪಮನೆ ದಯೆ ಶಾಂತಿ ಶೀತಳ ।
ಮಿನುಗುವಾ ಗುಣವಾರ್ಧಿಚಂದ್ರನೆ ತ್ರಿಜಗವಂದಿತನೆ ॥

೩೮

ಸ್ರವಿಸ ಮದಜಲ ಧಾರೆ ಕಂಪಿಗೆ |
 ಕವಿದು ಬಂದೆರಗುತಿಹ ದುಂಬಿಯ |
 ರವನನಾಲಿಸಿ ಕೋಪವಾನುತೆ^೧ ಪವನ ವೇಗದೊಳು ||
 ದಿವದ ವಿಭು^೨ವೈರಾವತನೊಯೆನೆ |
 ಜವನ ತೆರದಿಂ ಬರ್ಪ ಗಜದಿಂ |
 ಲವಣದಂಶವು ಭಯವು ತೋರದು ನಿನ್ನ ಭಕುತರಿಗೆ ||

೩೯

ಗಜದ ಗಂಡಸ್ಥಳವ ಸೀಳುತ |
 ಲಜಿತ ವಿಕ್ರಮ ಸಿಂಹರಾಜನು |
 ಗಜರಿ ಗರ್ಜಿಸಿ ರೋಷದಿಂ ಮಿಗೆ ಹಾರಿ ಬರುತಿರ್ದು ||
 ವಿಜಯ ಮಹಿಮಾದರ್ಶ ನಿನ್ನನು |
 ಭಜಿಸ ಭಕುತರನೆದುರುಗೊಳ್ಳಲು |
 ಸುಜನರೊಲು ಶಾಂತಿಯನು ಪಡೆವುದು ನಿನ್ನಮಹಿಮೆಯಲಾ||

೪೦

ಪ್ರಳಯಕಾಲದ ಗಾಳಿ ಹೊಡೆತದಿ |
 ರ್ಭುಲಿತ^೩ಮಾಗುಗುಳುತ್ತ ಕಿಡಿಗಳ |
 ತಳಮಳಿಸಿ ಲೋಕವನು ತನ್ನಯ ಬೆಂಕಿ ಬೇನೆಯಲಿ ||
 ಕಲಿಯುಗದ ವಿಶ್ವವನು ನುಂಗಲು |
 ಘಳಿಲನೈದುವ ಕಾಡುಕಿಚ್ಚದು |
 ಮಲಿನಮಪ್ಪುದು ನಿನ್ನ ಕೀರ್ತನ ಜಲದಿ ನಿಶ್ಶೇಷಂ ||

1 ಕೋಪವಾನುತೆ = ಕೋಪವನ್ನು ಹೊಂದುತ್ತ. 2 ದಿವದ ವಿಭುವ =
 ಸ್ವರ್ಗಾಧಿಪತಿಯ ; ದೇವೇಂದ್ರನ. 3 ರ್ಭುಲಿತ = ಜ್ವಲಿತ.

೪೧

ಕೋಪದಿಂ ಕೆಂಪಾದ ಕಣ್ಣಿಂ |
 ತಾಪದಿಂ ಕರಿದಾದ ಮೆಯ್ಯಿಂ |
 ಧೂಪದಂತಿಪುರ್ಸಿರ ಸುಯ್ಯನೆ ಸುಯ್ದು ಬರುತಿರ್ಪ ||
 ಆ ಫಣಿಪನಗಲಿದರ್ ಹೆಡೆಯಂ |
 ಪಾಪನಾಶಕಮಾದ ನಿನ್ನಯ |
 ರೂಪನೆದೆಯಲಿ ಪ್ರೊಂದಿ ತುತಿಪನು ಮೆಟ್ಟಿ ತುಳಿಯುವನು ||

೪೨

ತುರಗ ಹೇಷಾರವದೊಳಾನೆಯ |
 ಪರಿಪರಿಯ ಘೀಂಕಾರ ದನಿಯಿಂ |
 ಮೆರೆದು ಬಹ ಶತ್ರುಗಳ ಸೈನ್ಯವು ನಿನ್ನ ಕೀರ್ತನೆಯಿಂ ||
 ತ್ವರಿತದಿಂದಲಿ ಲಯಿಸಿ ಪ್ರೋಪುದು |
 ತರಣಿ ಕಿರಣವ ಕಂಡ ತಮದೊಲು |
 ಸರಮ ಕರುಣಾಸಿಂಧು ಜಿನಪನೆ ಪುರುಜಿನೇಶ್ವರನೆ ||

೪೩

ಭರ್ಜಿಯಿರಿತದಿನೊಡೆದ ಗಜದಾ |
 ಪಜ್ಜಳಿಪ ತಲೆಯಿಂದ ಸ್ರವಿಸು |
 ತ್ತಾರ್ಜಿತದ ರಕ್ತಪ್ರವಾಹದೊಳಿಳಿದು ದಾಂಟಲು ತಾ ||
 ವುಜ್ಜುಗಿಪ ಭಟರಿಂದ ಭೀಕರ |
 ಸಜ್ಜಿನಿಂದಿಹ ಘೋರ ಶತ್ರುವ |
 ಸಜ್ಜನಾಶ್ರಯ ನಿನ್ನ ಭಕುತರು ನಾಶಮಾಡುವರು ||

೪೪

ಕ್ರೂರ ನಕ್ರ ತಿಮಿಂಗಿಲಗಳಿಂ |
 ಭೂರಿ ಮಾರುತ ಹೊಡೆತದಿಂದಲಿ |
 ಕಾರಿ ಕೋಪದ ಹೊಗೆಯ ಮಿಗೆ ಬಡಬಾಗ್ನಿಯಂ ತಳೆದು ||
 ಮೇರೆಯಿಲ್ಲದ ಕಡಲ ನುಡಿಲೊಳು |
 ಸಾರುತಿಹ ನಾವಿಕರ ಗಡಣವು |
 ಕೋರಿ ನಿನ್ನನು ನೆನೆಯೆ ಪಾರಾಗುವುದು ವಾರಿಧಿಯಿಂ ||

೪೫

ಭಯ ಜಲೋದರ ಭಾರದಿಂದಲಿ |
 ಲಯವ ಪೊಂದುತ್ತಿರ್ಪ ಜನರುಂ |
 ಜಯವ ಮರೆತುಂ ಪ್ರಾಣದಾಸೆಯ ನೀಗಿ ಕೊರಗುತ್ತಿರೆ ||
 ಭಯ ವಿನಾಶಕ ನಿನ್ನ ಪಾದ |
 ದ್ವಯಗಳೆಂಬುವ ಪಂಕಜದ ರಜ¹ |
 ನಯದಿ²ನವರಿಗೆ ಮಾರ ಸುಂದರ ರೂಪನೀಯುವುದು ||

೪೬

ಕಾಲಿನಿಂ ಕುತ್ತಿಗೆಯ ವರೆಗಂ |
 ಮಾಲೆಯಾ ಸಂಕೋಲೆಯಿಂದಲಿ |
 ಜಾಲಿ ಮುಳ್ಳುಗಳಂತೆ ಬಿಗಿದಾ ದೇಹವನು ತಾಳಿ ||
 ಗೋಳಿಡುತ ಹಿಂಸೆಯನು ಪಡುವರು |
 ಜಾಲಮಾಡದೆ³ ನಿನ್ನ ನೆನೆಯಲು |
 ಪಾಲಕನೆ ನಿಗಡ⁴ಗಳೆಲ್ಲವು ಕಳಚಿ ಬೀಳುವುವು ||

¹ ರಜ = ಧೂಳಿ. ² ನಯದಿಂ = ನ್ಯಾಯಾನುಸಾರ (ನಿಜವಾಗಿಯೂ).

³ ಜಾಲಮಾಡದೆ = ತಡಮಾಡದೆ. ⁴ ನಿಗಡ = ಕಾಲಿಗೆ ಹಾಕುವ ಸಂಕೋಲೆ (ಬೇಡಿ).

೪೭

ಯಾವನೀ ಸ್ತೋತ್ರವನು ಪಾಡುವ |
 ನಾವನಿದನಧ್ಯಯನ ಮಾಡುವ |
 ನಾವಿದುಷಗೊದಗಿದ ಮಹೋದರ¹ ಮಾಯವಾಗುವುದು ||
 ತೀವಿದುಜ್ವಲ ಕಾಡು ಕಿಚ್ಚಿನ |
 ಸಾವುತಹ ಮದ್ದಾನೆ ಸಿಂಗದ |
 ಪಾವು ವಾರಿಧಿಯಂಕ² ಭಯಮುಂ ನಾಶಮೈದುವುವು ||

೪೮

ವಿಭುವೆ ತವ ಗುಣ ಕುಸುಮಮಾಲೆಯ |
 ಸೊಬಗಿನಕ್ಕರ ನೂಲಿನಿಂದಂ |
 ವಿಬುಧ ಕಟ್ಟಿಹ ಮಾನತುಂಗನು ಭಕುತಿ ಭಾವದಲಿ ||
 ಶುಭವ ಕೋರುವ ಭವ್ಯ ಜನರಿದ |
 ವಿಭವದಿಂ ಕಂಠದೊಳು ಧರಿಸಲು |
 ಸುಭಗದಿಂ ಕೈವಲ್ಯಲಕ್ಷ್ಮೀಪತಿಗಳಾಗುವರು ||

ಓಂ ನಮಃ ಸಿದ್ಧೇಭ್ಯಃ

¹ ಮಹೋದರ = ಮಹೋದರವೆಂಬ ಭಯಂಕರ ರೋಗ. ² ಅಂಕ = ಯುದ್ಧ.

247—40. ಬೆಂಗಳೂರು ಸಿಟಿ ಬೆಂಗಳೂರು ಪ್ರೆಸ್ಸಿನಲ್ಲಿ ಸೂಪರಿಂಟೆಂಡೆಂಟರಾದ
ಜಿ. ಶ್ರೀನಿವಾಸರಾಯರವರು ಮುದ್ರಿಸಿರುವರು

ಈ ಗ್ರಂಥಕರ್ತರು ತಯಾರಿಸಿರುವ ಭಾವಚಿತ್ರಗಳು ಮತ್ತು ಬರೆದಿರುವ ಇತರ ಪುಸ್ತಕಗಳು

- ೧ ಶ್ರೀ ಗೋಮಟೇಶ್ವರ ಸ್ವಾಮಿಯು ಕೇವಲಜ್ಞಾನವನ್ನು
ಪಡೆದ ಜ್ಞಾನಪ್ರಭೆಯನ್ನು ತೋರಿಸುವ ಭಾವಚಿತ್ರ
(ಪ್ರಮಾಣ ೧೮" x ೧೧")
- ೨ ಭಗವಾನ್ ಶ್ರೀ ಆದಿನಾಥಸ್ವಾಮಿಯವರು ಸಮವಸರಣದಲ್ಲಿ
ವಿರಾಜಮಾನರಾಗಿರುವ ಭಾವಚಿತ್ರ (ಪ್ರಮಾಣ ೧೬" x ೧೧")
- ೩ ಭಗವಾನ್ ಶ್ರೀ ಬಾಹುಬಲಿ*
- ೪ ಭಕ್ತಿ ಕುಸುಮಾಂಜಲಿ (ಕವಿತೆಗಳು)
- ೫ ವನಮಾಲೆ
- ೬ ಪ್ರಭಾಮಂಡಲ*
- ೭ ವಿಗ್ರಹಾರಾಧನೆ*
- ೮ ಜೀವದಯೆ ಪರಮ ಧರ್ಮಂ*
- ೯ ಮೈಸೂರು ಮುದ್ದುಮಕ್ಕಳು (ಕವಿತೆಗಳು)*

ಕೆ. ಎಸ್. ಧರಣೇಂದ್ರಯ್ಯ, ಎಂ.ಎ., ಬಿ.ಟಿ.
'ವಿಶ್ವಬಂಧು' ಪ್ರಕಟನಾಲಯ
ಶಂಕರಪುರ - ಬೆಂಗಳೂರು ನಗರ

* ಈ ಗುರುತು ಹಾಕಿರುವ ಪುಸ್ತಕಗಳು ಅಚ್ಚಿನಲ್ಲಿವೆ.